

ایم کیو ایم بارش متاثرین کے ساتھ ہے اور انہیں کسی قیمت پر تنہا نہیں چھوڑے گی، حق پرست ارکان اسمبلی  
 حق پرست اراکین قومی و صوبائی اسمبلی ڈاکٹر ندیم احسان، ریجان ظفر اور فہیم الطانی کا میر پور خاص کے مختلف علاقوں کا دورہ  
 جناح ہال میں کے کے ایف کے قائم فیملڈ اسپتال میں علاج معالجے کی سہولیات کا جائزہ لیا اور سینکڑوں  
 خاندانوں میں راشن و دیگر امدادی سامان تقسیم کیا

میر پور خاص رنوا بشاہ۔۔۔ 26، ستمبر 2011ء

حق پرست اراکین قومی و صوبائی اسمبلی ڈاکٹر ندیم احسان، ریجان ظفر اور فہیم الطانی نے میر پور خاص کے مختلف علاقوں کا دورہ کر کے بارش سے متاثرہ عوام سے ملاقات کی اور  
 انہیں ایم کیو ایم کی جانب سے ہر ممکن تعاون کا یقین دلایا، حق پرست نمائندوں نے خدمت خلق فاؤنڈیشن کی جانب سے جناح ہال میں قائم فیملڈ اسپتال کا دورہ کر کے مریضوں کو  
 علاج معالجے کی سہولیات کا جائزہ لیا اور سینکڑوں خاندانوں میں راشن اور دیگر امدادی سامان تقسیم کیا، سب وے برج اور ریلوے پھاٹک پر کھڑے پانی کی نکاسی کے کاموں کو اپنی  
 نگرانی میں کروایا۔ اس موقع پر ایم کیو ایم میر پور خاص زون کی زونل کمیٹی کے انچارج وارکان بھی ان کے ہمراہ تھے۔ حق پرست منتخب عوامی نمائندے خدمت خلق فاؤنڈیشن کی  
 جانب سے جناح ہال میر پور خاص میں قائم فیملڈ اسپتال بھی گئے اور زیر علاج مریضوں کو طبی سہولیات کا جائزہ لیتے ہوئے مریضوں کی عیادت کی، فیملڈ اسپتال میں میڈیکل ایڈ کمیٹی  
 کے ڈاکٹر زاویر پیرامیڈیکل اسٹاف کے ارکان کو ہدایت کیں کہ وہ مریضوں کے علاج معالجے میں کسی بھی قسم کی کوئی کثیر باقی نہ رکھیں۔ بعد ازاں انہوں نے  
 یونٹ 8/C اور یونٹ 3/B کے بارش زدگان میں راشن بیگ، منزل واٹر کی بوتلیں اور دیگر امدادی سامان بھی تقسیم کیا۔ اس موقع پر عوام سے گفتگو کرتے ہوئے انہوں نے کہا کہ ایم  
 کیو ایم بارش متاثرین کے ساتھ ہے اور انہیں کسی قیمت پر تنہا نہیں چھوڑے گی۔ انہوں نے کہا کہ قائد تحریک الطاف حسین نے رابطہ کمیٹی کے ارکان، منتخب عوامی نمائندوں، ایم  
 کیو ایم کے ذمہ داران و کارکنان اور خدمت خلق فاؤنڈیشن کے رضا کاروں کو سختی سے ہدایت کی ہے کہ وہ مصیبت زدہ عوام کی بلا امتیاز خدمت کو اپنا شعار بنائیں اور متاثرہ  
 علاقوں میں جا کر نہ صرف عوام کے مسائل حل کریں بلکہ ان کے تباہ حال گھروں کی آباد کاری تک ان کے ساتھ رہیں۔ انہوں نے کہا کہ بلا امتیاز رنگ و نسل دکھی انسانیت کا خدمت  
 ہی ایم کیو ایم کا شعار ہے اور ایم کیو ایم کا ہر ایک ذمہ دار و کارکن چاہے کسی بھی سطح پر ہوا قائد تحریک الطاف حسین کی ہدایت کی روشنی اور ان کے فکر و فلسفے پر عمل پیرا ہو کر دکھی انسانیت  
 کی خدمت پر مامور ہے۔ دریں اثناء اندرون سندھ تنظیمی کمیٹی کے رکن حبیب بلیدی اور نواب شاہ زونل کمیٹی کے زونل انچارج شیراز مسعود نے نواب شاہ سٹی میں قائم خدمت خلق  
 فاؤنڈیشن کے فیملڈ اسپتال کا دورہ کر کے علاج معالجے کی سہولیات کی فراہمی کا جائزہ لیا اور زیر علاج مریضوں سے ملاقات کر کے ان کی خیریت دریافت کی جبکہ حبیب بلیدی نے  
 جوائنٹ زونل انچارج اشفاق احمد اور رکن مراد خان کے ہمراہ قاضی احمد کا دورہ کیا اور خدمت خلق فاؤنڈیشن کی جانب سے متاثرین میں غذائی اجناس، منزل واٹر اور دیگر امدادی  
 سامان تقسیم کیا۔ واضح رہے کہ قاضی احمد میں ہنگامی بنیادوں پر طبی کمپ بھی قائم کیا گیا ہے جہاں سینکڑوں مریضوں کو علاج معالجے کی سہولیات اور ادویات فراہم کی جا رہی ہیں۔

ایم کیو ایم بدین زون یونٹ راجو خانانی کی یونٹ کمیٹی کے رکن زبیر متیلو کے انتقال پر الطاف حسین کا اظہار افسوس

لندن۔۔۔ 26، ستمبر 2011ء

متحدہ قومی موومنٹ کے قائد جناب الطاف حسین نے ایم کیو ایم بدین زون یونٹ راجو خانانی کی یونٹ کمیٹی کے رکن زبیر متیلو کے انتقال پر گہرے دکھ اور افسوس کا اظہار کیا ہے۔  
 ایک تعزیتی بیان میں جناب الطاف حسین نے مرحوم کے تمام سوگوار لواحقین سے دلی تعزیت و ہمدردی کا اظہار کرتے ہوئے کہا کہ مجھ سمیت ایم کیو ایم کے تمام کارکنان آپ کے غم  
 میں برابر کے شریک ہیں۔ انہوں نے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

ایم کیو ایم کارکنان سے رابطہ کمیٹی کا اظہار تعزیت

کراچی۔۔۔ 26، ستمبر 2011ء

متحدہ قومی موومنٹ کی رابطہ کمیٹی نے ایم کیو ایم بدین زون یونٹ راجو خانانی کی یونٹ کمیٹی کے رکن زبیر متیلو، ایم کیو ایم اپلائمنٹ سیل کے رکن محمد عامر شیخ کی والدہ محترمہ انوری  
 بیگم اور ایم کیو ایم عمر کوٹ زون کے سابق جوائنٹ زونل انچارج حاجی منظور احمد خان کی اہلیہ کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے  
 مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو اپنی جوار رحمت میں اعلیٰ مقام عطا فرمائے اور سوگواران کو صبر جمیل عطا  
 کرے۔ (آمین)

پنجاب اور خیبر پختونخوا میں ڈینگلی بخار سے ہلاکتوں میں اضافہ لمحہ فکریہ ہے، افتخار اکبر رندھاوا، گلبر ازخان خٹک اور یوسف شاہوانی ڈینگلی وائرس سے جاں بحق افراد کے سوگوار لواحقین سے اظہار ہمدردی، وائرس کی روک تھام کیلئے مزید اقدامات کی ضرورت ہے ایم کیو ایم کے تحت ڈینگلی وائرس سے بچاؤ کیلئے مہم کے آغاز سے شہریوں میں احتیاطی تدابیر پر مبنی ہینڈ بل کی تقسیم

کراچی:۔۔۔ 26 ستمبر 2011ء

متحدہ قومی موومنٹ کی رابطہ کمیٹی کے ارکان افتخار اکبر رندھاوا، گلبر ازخان خٹک اور یوسف شاہوانی نے ملک کے بالائی علاقوں کے شہریوں میں ڈینگلی بخار کی تیزی سے بڑھتی ہوئی علامات اور اس کے نتیجے میں حالیہ چند روز کے دوران مزید متعدد شہریوں کی ہلاکتوں پر گہری تشویش کا اظہار کیا ہے اور مطالبہ کیا ہے کہ ڈینگلی وائرس سے شہریوں کو محفوظ رکھنے کیلئے اقدامات کو مزید تیز کیا جائے اور شہریوں کو ڈینگلی وائرس سے بچاؤ کیلئے مکمل آگاہی فراہم کی جائے۔ ایک بیان میں انہوں نے کہا کہ صوبہ پنجاب اور خیبر پختونخوا کے شہریوں میں ڈینگلی وائرس شہریوں کو شدید خوف زدہ کر رکھا ہے اور ہزاروں شہری اس جان لیوا مرض کا شکار ہو کر زندگی اور موت کی کشمکش میں مبتلا ہیں جبکہ سینکڑوں شہری اپنی جانوں سے ہاتھ دھو بیٹھیں ہیں۔ انہوں نے کہا کہ حکومت پنجاب کی جانب سے ڈینگلی وائرس کی روک تھام کیلئے کی جانے والی تمام تر کوششوں کے باوجود ہرگز رتے دن کے ساتھ شہریوں میں ڈینگلی بخار کی علامت میں اضافہ لمحہ فکریہ ہے جس سے شہریوں میں شدید خوف و ہراس پایا جا رہا ہے۔ انہوں نے جاں بحق ہونے والے تمام افراد کے سوگوار لواحقین سے دلی تعزیت و ہمدردی کا اظہار کیا اور مرحومین کی مغفرت، ان کے درجات کی بلندی اور سوگوار لواحقین کیلئے صبر جمیل کی خصوصی دعا کی۔ واضح رہے کہ ڈینگلی وائرس سے بچاؤ اور شہریوں کے جانوں کے تحفظ کیلئے قائد تحریک الطاف حسین کی ہدایت پر بھرپور مہم کا آغاز کیا جا چکا ہے اور اس سلسلے میں ایم کیو ایم کی جانب سے شہریوں میں احتیاطی تدابیر پر مبنی ہینڈ بل تقسیم کیے جا رہے ہیں جسے شہریوں کی جانب سے سراہا جا رہا ہے اور ان میں ڈینگلی سے بچاؤ کا تحفظ بڑھ رہا ہے۔

**سینئر صحافی اور لاہور یونین آف جرنلسٹ کے فنانس سیکرٹری مراد علی خان کی خوشدامن کے انتقال پر رابطہ کمیٹی کا اظہار تعزیت**

کراچی:۔۔۔ 26 ستمبر 2011ء

متحدہ قومی موومنٹ کی رابطہ کمیٹی نے سینئر صحافی اور لاہور یونین آف جرنلسٹ کے فنانس سیکرٹری مراد علی خان کی خوشدامن کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومہ کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومہ کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

**چکوال کے علاقے کلرکہار میں اسکول بس کھائی میں گرنے کے واقعہ میں وائرس پرنسپل**

**اور اساتذہ سمیت متعدد طلبہ کے جاں بحق اور زخمیوں ہونے پر جناب الطاف حسین کا اظہار افسوس**

لندن:۔۔۔۔ 26 ستمبر، 2011ء

متحدہ قومی موومنٹ کے قائد جناب الطاف حسین نے چکوال کے علاقے کلرکہار میں ملت گرامر اسکول فیصل آباد کی بس کھائی میں گرنے کے واقعہ اور اس کے نتیجے میں وائرس پرنسپل اور اساتذہ سمیت متعدد طلبہ کے جاں بحق و زخمی ہونے پر گہرے دکھ اور افسوس کا اظہار کیا ہے۔ ایک بیان میں جناب الطاف حسین نے اس افسوسناک واقعہ میں جاں بحق ہونے والے وائرس پرنسپل، اساتذہ سمیت طلبہ کے لواحقین سے دلی تعزیت و ہمدردی کا اظہار کرتے ہوئے کہا کہ یہ ایک بڑا سانحہ ہے اس واقعہ سے مجھے دلی صدمہ پہنچا ہے اور مصیبت کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے مرحومین کی مغفرت اور زخمیوں کی جلد و مکمل صحتیابی کیلئے دعا بھی کی ہے۔

قائد تحریک لطاف حسین کی جدوجہد کا مقصد ہی غریب عوام کے مسائل کا حل اور ان کے جائز حقوق کا حصول ہے، ذوالفقار علی خانزادہ

وڈیرے و جاگیر دار ذہنیت کے حامل سیاستدانوں اور ان کی سیاسی

جماعتوں نے قدرتی آفات و دیگر مشکلات میں ہمیشہ متاثرہ عوام کو بے یار و مددگار چھوڑا، سہیل یوسف

متحدہ قومی موومنٹ حیدرآباد کے جوائنٹ زونل انچارج اراکین زونل کمیٹی

اور حق پرست ارکان سندھ اسمبلی کا لطیف آباد اور سائٹ کے علاقوں کے دورہ کے موقع پر متاثرین سے گفتگو

حیدرآباد۔۔۔ 26 ستمبر 2011ء

متحدہ قومی موومنٹ حیدرآباد کے جوائنٹ زونل انچارج ذوالفقار علی خانزادہ اور رکن زونل کمیٹی و حق پرست ایم پی اے سہیل یوسف نے لطیف آباد اور سائٹ کے علاقوں کو دورہ کیا اور وہاں پر جاری صفائی ستھرائی کے کاموں کا جائزہ لیا۔ اس موقع تعلقہ لطیف آباد کے ایڈمنسٹریٹو ایجنسی اور دیگر افسران بھی ان کے ہمراہ تھے۔ انہوں نے اب تک بارش کے پانی کی نکاسی آب کی صورتحال پر سخت برہمی کا اظہار کرتے ہوئے انتظامیہ کو جلد سے جلد پانی کی نکاسی کے انتظامات کرنے اور علاقوں میں بہتر سے بہتر سہولیات فراہم کرنے کی ہدایت دی اس موقع پر جمع ہونے والی متاثرہ عوام سے گفتگو کرتے ہوئے جوائنٹ زونل انچارج ذوالفقار علی خانزادہ نے کہا کہ قائد تحریک لطاف حسین کی جدوجہد کا مقصد ہی غریب عوام کے مسائل کا حل اور ان کے جائز حقوق کا حصول ہے انہوں نے کہا کہ ایم کیو ایم اور ملک کی دیگر جماعتوں میں ایک واضح فرق یہ بھی ہے کہ قائد تحریک لطاف حسین صدق دل اور سچی لگن سے غریب عوام کو خوشحال دیکھنا چاہتے ہیں جبکہ دیگر جماعتیں غریب عوام کو اپنی خوشحالی ایندھن بنانا چاہتے ہیں۔ رکن زونل کمیٹی و حق پرست ایم پی اے سہیل یوسف نے کہا کہ وڈیرے و جاگیر دار ذہنیت کے حامل سیاستدانوں اور ان کی سیاسی جماعتوں نے قدرتی آفات و دیگر مشکلات میں ہمیشہ متاثرہ عوام کو بے یار و مددگار چھوڑا مگر قائد تحریک لطاف حسین نے ان مشکلات میں انہیں تنہا نہیں چھوڑا یہ وجہ ہے کہ ایم کیو ایم کے ذمہ داران اور کارکنان آپ لوگوں کے درمیان میں موجود ہیں اپنی پوری تحریک کو متحرک و فعال کر کے عملی طور پر متاثرین کی مدد کرنے میں کوشاں ہیں۔

طوفانی بارشوں اور سیلاب نے سندھ بھر میں ناقابل تلافی جانی و مالی نقصان پہنچایا، شاہد عالم

متحدہ قومی موومنٹ ٹنڈوالہ یار زون کے جوائنٹ زونل انچارج اور اراکین زونل کمیٹی کا تعلقہ جھنڈومری کی یونین کونسل مسن کا دورہ

متاثرہ درجنوں خاندانوں میں خشک راشن، پینے کا صاف پانی اور دیگر غذائی اجناس تقسیم کیا

ٹنڈوالہ یار۔۔۔۔ 26 ستمبر 2011ء

قائد تحریک لطاف حسین کی خصوصی ہدایت پر اندرون سندھ میں حالیہ طوفانی بارشوں، سیلاب زدگان کی امداد و بحالی کا سلسلہ جاری ہے۔ اس سلسلے میں متحدہ قومی موومنٹ ٹنڈوالہ یار زون کے جوائنٹ زونل انچارج شاہد عالم اور رکن زونل کمیٹی راشد علی نے تعلقہ جھنڈومری کی یونین کونسل مسن کا دورہ کیا اور متاثرین سے ملاقات کی۔ انہوں نے بارش سے متاثرہ درجنوں خاندانوں میں خشک راشن، پینے کا صاف پانی اور دیگر غذائی اجناس تقسیم کیا۔ اس موقع پر جوائنٹ زونل انچارج شاہد عالم نے متاثرین سے گفتگو کرتے ہوئے کہا کہ طوفانی بارشوں اور سیلاب نے سندھ بھر میں ناقابل تلافی جانی و مالی نقصان پہنچایا ہے آزمائش کی اس گھڑی میں خدمت خلق فاؤنڈیشن کے رضا کاران، ایم کیو ایم ٹیکل ایڈ کمیٹی کے ماہر ڈاکٹرز، پیرامیڈیکل اسٹاف عملے و دیگر ارکان سمیت حق پرست عوامی نمائندے، ایم کیو ایم کے ذمہ داران اور کارکنان بھرپور جانفشانی کے ساتھ سندھ کے کونے کونے میں متاثرین میں اشیائے خورد و نوش کے علاوہ مفت طبی سہولیات فراہم کر رہے ہیں۔ بعد ازاں متاثرین نے ایم کیو ایم کی جانب سے تعاون فراہم کرنے پر قائد تحریک جناب لطاف حسین سے اظہار تشکر کرتے ہوئے ان کی درازی عمر اور صحت و تندرستی کیلئے دعا بھی کی۔